

യോവേൽ

വെട്ടുകിളികൾ വിളവു നശിപ്പിക്കും

1 പെന്താഗ്രാഫിന്റെ മകനായ യോവേലിനു കിട്ടിയ യഹോവയുടെ വാക്ക് ഇതാകുന്നു:

2 മൂപ്പന്മാരേ, ഇതു കേൾക്കുക! ദേശവാസികൾ സകലരും ചെവികൊടുക്കുക! നിങ്ങളുടെ ആയുഷ്കാലത്തോ അല്ലെങ്കിൽ നിങ്ങളുടെ പൂർവ്വികരുടെ ആയുഷ്കാലങ്ങളിലോ എപ്പോഴെങ്കിലും ഇതു സംഭവിച്ചിട്ടുണ്ടോ?

3 നിങ്ങളുടെ മക്കളോടും, ഇതേപ്പറ്റി പറയുക, നിങ്ങളുടെ മക്കൾ അവരുടെ മക്കളോടും അവരുടെ മക്കൾ വരുംതലമുറകളോടും ഇതേപ്പറ്റി പറയട്ടെ.

4 നൂറുകണക്കിന് വെട്ടുകിളി എന്തു ബാക്കിയാക്കിയോ അതു കൂട്ടത്തോടെ വരുന്ന വെട്ടുകിളി തിന്നിരിക്കുന്നു; കൂട്ടത്തോടെ വരുന്ന വെട്ടുകിളി എന്തു ബാക്കിയാക്കിയോ അതു ചാടുന്ന വെട്ടുകിളി തിന്നിരിക്കുന്നു; ചാടുന്നവെട്ടുകിളി എന്തു ബാക്കിയാക്കിയോ അതു നശിപ്പിക്കുന്ന വെട്ടുകിളിയും തിന്നിരിക്കുന്നു.

വെട്ടുകിളികൾ വന്നെത്തുന്നു

5 ഓരോന്നാലും, ഉണർന്നു കരയുക, നിങ്ങളുടെ വായിൽനിന്നു തട്ടിപ്പറിച്ച മധുരമുള്ള വീഞ്ഞിനെ ചൊല്ലി, വീഞ്ഞുകുടിയന്മാരായ നിങ്ങൾ സകലരും കരയുക.

6 കാരണം, കരുത്തേറിയതും എണ്ണമറ്റതുമായ ഒരു രാഷ്ട്രം എന്റെ ദേശത്തിനെതിരെ യുദ്ധത്തിനെത്തിയിരിക്കുന്നു. അതിന്റെ ആയുധങ്ങൾ സിംഹത്തിന്റെ പല്ലുകൾപോലെ മുർച്ചയുള്ളതും അതിന്റെ താടിയിലുള്ളതും സിംഹത്തിന്റേതുപോലെ ബലമുള്ളതുമാണ്.

7 എന്റെ മുന്തിരിവള്ളിയെ അവർ നശിപ്പിച്ചു. നല്ല മുന്തിരിവള്ളികൾ വാടിമരിഞ്ഞു. എന്റെ അത്തിമരത്തെ അതിന്റെ തൊലി മുഴുവൻ ഉരിഞ്ഞെറിഞ്ഞ് ഒരു കുറ്റി ആക്കിയിരിക്കുന്നു.

ജനം കരയുന്നു

8 തന്റെ ചെറുപ്പക്കാരനായ വരൻ മരിച്ചതു കാരണം ചാക്കുടുത്തിരിക്കുന്ന കന്യകയെപ്പോലെ നിലവിളിക്കുക.

9 ധാന്യബലിയും പാനീയയാഗവും യഹോവയുടെ ആലയത്തിൽനിന്നു അപ്രത്യക്ഷമായിരിക്കുന്നു. യഹോവയുടെ ദാസന്മാരായ പുരോഹിതർ വിലപിക്കുന്നു.

10 വയൽ ശൂന്യമാക്കപ്പെട്ടു. നിലംപോലും വിലപിക്കുന്നു. സത്യമായും ധാന്യം നശിച്ചിരിക്കുന്നു, പുതുവീഞ്ഞ് വറ്റിയിരിക്കുന്നു, പുതിയ ലേഖിനെപ്പറ്റി തീർന്നിരിക്കുന്നു.

11 കർഷകരേ, വ്യസനിക്കുക, മുന്തിരിത്തോട്ടം സൂക്ഷിപ്പുകാരേ ഗോതമ്പിനെയും ബാർലിയെയും ചൊല്ലി വിലപിക്കുക, കാരണം വയലിലെ വിളവ് നശിച്ചിരിക്കുകയാണ്.

12 മുന്തിരിവള്ളി വാടിയിരിക്കുന്നു, അത്തിമരം ഉണങ്ങിയിരിക്കുന്നു. പറമ്പിലെ സകലമരങ്ങളും

മാതളവും എന്തിന്, ഇഴന്തപ്പനയും ആപ്പിളുംപോലും വാടിയിരിക്കുന്നു. സത്യമായും മനുഷ്യരിലെ സന്തോഷം വറ്റിയിരിക്കുകയാണ്.

13 പുരോഹിതർ ചാക്കുടുക്കുകയും നിലവിളിക്കുകയും ചെയ്യുന്നു, യാഗപീഠം ഒരുക്കുന്ന നിങ്ങളും ആർത്തലയ്ക്കുന്നു. എന്റെ ദൈവത്തിന്റെ ദാസന്മാരേ, വരിക, ചാക്കുടുത്ത് രാത്രി കഴിച്ചുകൂട്ടുക, കാരണം, നിങ്ങളുടെ ദൈവത്തിന്റെ ആലയത്തിൽനിന്ന് ധാന്യബലിയും പാനീയയാഗവും തടഞ്ഞിരിക്കുകയാണ്.

വെട്ടുകിളികൾ വരുത്തിയ ഭയങ്കരനാശം

14 ഒരു ഉപവാസം നടത്തുക, ഒരു സഭായോഗം വിളിക്കുക, മൂപ്പന്മാരെയും സകലദേശവാസികളെയും നിങ്ങളുടെ ദൈവമായ യഹോവയുടെ ആലയത്തിൽ ഒത്തുകൂട്ടുക. അവർ യഹോവയോടു വിളിച്ചു കരയട്ടെ.

15 അതൊരു ചീത്ത ദിവസമായിരിക്കും, കാരണം, യഹോവയുടെ പ്രത്യേകദിവസം അടുത്തു പോയി. സർവ്വശക്തനായ ദൈവത്തിൽനിന്നു അപ്രതീക്ഷിതമായ ആക്രമണംപോലെ അത് വരികയും ചെയ്യും. **16** ഇതു കണ്ടുകൂടെ? ആഹാരമില്ല; നമ്മുടെ ദൈവത്തിന്റെ ആലയത്തിൽ നിന്നു ഉത്സവവും സന്തോഷവും പോയിരിക്കുന്നു. **17** ഇളംപഴങ്ങൾ അവയുടെ ഇതളുകൾക്കിടയിൽ ഉണങ്ങിപ്പോയി; ധാന്യം ഉണങ്ങിപ്പോയതുകൊണ്ട്, ധാന്യപ്പുരകൾ നശിച്ചിരിക്കുന്നു; കളപ്പുരകൾ പൊളിച്ചിരിക്കുന്നു.

18 വളർത്തുമൃഗങ്ങൾ എങ്ങനെ മോങ്ങുന്നു! കന്നുകാലികളുടെ എങ്ങനെ ചുറ്റിയലയുന്നു! മേച്ചിൽ സ്ഥലമില്ലാത്തതു കാരണം. ആട്ടിൻപുറങ്ങൾ പോലും മെലിഞ്ഞു പോകുന്നു. **19** യഹോവേ, ഞാൻ നിന്നോടു സഹായം ചോദിക്കുകയാണ്. കാരണം, മരുഭൂമിയിലെ പുൽമേടുകളെ തീ എരിച്ചുകളഞ്ഞു. വെളിമ്പറമ്പിലെ മുഴുവൻ മരങ്ങൾക്കും തീ കൊളുത്തുകയും ചെയ്തു. **20** വെളിമ്പറമ്പിലെ വന്യമൃഗങ്ങൾപോലും നിന്നോടു കേഴുകയാണ്. കാരണം, അരുവികൾ വറ്റിയിരിക്കുന്നു, മരുഭൂമിയിലെ പുൽമേടുകളെ തീ എരിച്ചും കളഞ്ഞു.

വന്നെത്തുന്ന യഹോവയുടെ ദിവസം

2 സീയോനിൽ കാഹളമുതുക! എന്റെ വിശുദ്ധപർവ്വതത്തിൽനിന്നു അലറിവിളിക്കുക! ദേശവാസികൾ മുഴുവൻ നടങ്ങട്ടെ. കാരണം, യഹോവയുടെ പ്രത്യേകദിവസം വരികയാണ്, യഹോവയുടെ പ്രത്യേകദിവസം അടുത്തിരിക്കുകയാണ്.

2 അതൊരു ഇരുട്ടും മുടലുമുള്ള ദിവസമാണ്. ഇരുണ്ടുകറുത്ത മേഘങ്ങളുടെ ഒരു ദിവസം. പർവ്വതങ്ങളെ പുതച്ചുമുടുന്ന ഇരുട്ടുപോലെയാകുന്നു, സുരോദയത്തിൽ പർവ്വതങ്ങൾക്കു മീതെ വിശാലവും കരുത്തുള്ളതുമായ ആ സൈന്യത്തെ നീ കാണും. അതുപോലെയാണിത്

ഇതിനുമുമ്പൊരിക്കലും ഉണ്ടായിട്ടില്ല. അതു പോലെയാണെന്ന് ഇനിയൊരിക്കലും ഉണ്ടാവുകയുമില്ല.

3അതിന്റെ മുമ്പിൽ ഒരു തീ ആളിക്കൊണ്ടിരിക്കുന്നു. അതിന്റെ പിന്നിലും ഒരു തീ ആളിക്കൊണ്ടിരിക്കുന്നു. അതിന്റെ മുമ്പിലുള്ള പ്രദേശം ഏദെൻതോട്ടം പോലെയാണ്. പക്ഷെ പിന്നിലുള്ളത് തരിശാക്കിയ ഒരു പാഴ്നിലമാണ്.

4അവർ കാഴ്ചയിൽ കുതിരകളെപ്പോലെയുണ്ട്. ആക്രമിക്കുന്നത് കുതിരപ്പടയെപ്പോലെയും.

5അവയെ ശ്രദ്ധിക്കുക. പർവ്വതശിഖരങ്ങളിൽ രഥങ്ങൾ ഉണ്ടാക്കുന്നതു പോലെയാണത്രെ ശബ്ദമുണ്ടാക്കിക്കൊണ്ട് അവർ ഉറങ്ങുകയും തളുകയും ചെയ്യുന്നു. ആ ശബ്ദം ഉണങ്ങിയ കച്ചി കത്തുമ്പോഴും ഒരു ശക്തമായ സൈന്യം അണിനിരന്നാലും ഉണ്ടാവുന്ന ശബ്ദം പോലെയുണ്ട്.

6രാഷ്ട്രങ്ങൾ അവരുടെ മുന്നിൽ ഭയം കൊണ്ടു കിടുകിടുകുന്നു. സകലമുമ്പങ്ങളും ഭീതികൊണ്ട് കരുവാളിക്കുന്നു.

7അവർ വീരന്മാരെപ്പോലെ യുദ്ധത്തിലേക്കു കുതിക്കുന്നു; പോരാളികളെപ്പോലെ മതിലുകൾ കയറി മറിയുന്നു. അവരെല്ലാവരും നേരെ മുന്നോട്ടു അണിനിരക്കുന്നു. തങ്ങളുടെ പാതകളിൽനിന്നു അവർ തെന്നുന്നുമില്ല.

8പാർശ്വത്തിലുള്ളവന്റെ ഇടത്തിലേക്കു ഒരു വന്നും അതിക്രമിക്കുന്നില്ല. ഓരോരുത്തനും അവനവന്റെ പാതയിൽ നടക്കുന്നു. ഒരുവൻ മുറിവേറ്റു വീണാലും ബാക്കിയുള്ളവർ മുന്നേറിക്കൊണ്ടേയിരിക്കും.

9അവർ നഗരത്തിനെതിരെ പാഞ്ഞു ചെല്ലുന്നു, മതിലുകളിൽ പാഞ്ഞു കയറുന്നു. കള്ളന്മാരെപ്പോലെ ജനാലകളിലൂടെ അവർ വീടുകളിൽ കയറി ചെല്ലുന്നു.

10അവരുടെ മുമ്പിൽ ഭൂമി കുലുങ്ങുന്നു, ആകാശം വിറയ്ക്കുന്നു, സൂര്യനും ചന്ദ്രനും ഇരുളുന്നു, നക്ഷത്രങ്ങൾ തിളക്കമവസാനിപ്പിക്കുന്നു.

11യഹോവ തന്റെ സൈന്യത്തിന്റെ തലപ്പത്തുനിന്നുകൊണ്ട് കല്പനകൾ ഗർജ്ജിക്കുന്നു. സത്യമായും ആ സൈന്യം ഗംഭീരമാകുന്നു. സത്യമായും അവന്റെ കല്പന നടത്തുന്ന സൈന്യം അതിഭീമമാകുന്നു. സത്യമായും യഹോവയുടെ ദിവസം ഭയങ്കരമാണ്. അതിനെ സഹിക്കാൻ ആർക്കു കഴിയും?

മാറണമെന്നു യഹോവ ജനങ്ങളോടു കല്പിക്കുന്നു

12“ഇപ്പോഴെങ്കിലും പൂർണ്ണഹൃദയത്തോടുകൂടെയും ഉപവാസത്തോടും കരച്ചിലോടും വിലാപത്തോടുകൂടെയും എന്നിലേക്കു മടങ്ങി വരിക” എന്നു യഹോവ പറയുന്നു.

13നിങ്ങൾ നിങ്ങളുടെ സ്വന്തം ഹൃദയമാണു പിളർക്കേണ്ടത്, ഉടപ്പല്ല.* എന്തായാലും നിങ്ങളുടെ ദൈവമായ യഹോവയിങ്കലേക്കു മടങ്ങുക, കാരണം, അവൻ കരുണയും ദയയുമുള്ളവനും ക്ഷമാശീലനും സ്നേഹത്തിൽ ഉന്നതനും ശിക്ഷയുടെ കാര്യത്തിൽ മനസ്സു മാറ്റാൻ തയ്യാറുള്ളവനുമാണ്.

14ആർക്കറിയാം? കരുതിവെച്ച ശിക്ഷയിൽ നിന്നു യഹോവ ഒരുപക്ഷെ പിൻതിരിയുകയും

*“നിങ്ങൾ ... ഉടപ്പല്ല” ജനങ്ങൾ തങ്ങളുടെ വ്യസനം കാണിക്കാൻ വസ്ത്രം വലിച്ചു കീറിയതിന്നു. ഇവിടെ, അവർ ചെയ്ത തിന്മകളെ ചൊല്ലി സത്യമായും വ്യസനിക്കാനാണ് ദൈവം പറഞ്ഞത്.

മനസ്സുമാറ്റുകയും ചെയ്തേക്കാം. ഒരനുഗ്രഹം അവൻ ബാക്കിവെച്ചേക്കാം. അപ്പോൾ നിങ്ങൾക്ക് നിങ്ങളുടെ ദൈവമായ യഹോവയ്ക്കു ധാന്യബലിയും പാനീയയാഗവും കൊടുക്കാം.

യഹോവയോടു പ്രാർത്ഥിക്കുക

15സീയോനിൽ കാഹളം ഊതുക! ഒരു ഉപവാസം നടത്തുക! ഒരു സഭായോഗം വിളിക്കുക!

16ജനത്തെ വിളിച്ചുകൂട്ടുക! ഒരു വിശിഷ്ട യോഗം നടത്തുക! മൂപ്പന്മാരെ ഒരുമിച്ചുകൂട്ടുകയും കുട്ടികളെയും പിഞ്ചുപൈതങ്ങളെയും ശേഖരിക്കുകയും ചെയ്യുക! മണവാളൻ അവന്റെ സ്വകാര്യമുറിയിൽനിന്നും മണവാട്ടി അവളുടെ മണിയറയിൽനിന്നും പുറത്തു വരട്ടെ.

17യഹോവയുടെ ദാസന്മാരായ പുരോഹിതർ പുമുഖത്തിനും യാഗപീഠത്തിനും മദ്ധ്യേ കരഞ്ഞു കൊണ്ടിരിക്കട്ടെ. എന്നിട്ട് അവർ പറയട്ടെ, “യഹോവേ, നിന്റെ ജനത്തിനുമേൽ കരുണയുണ്ടാകണമേ. നിന്റെ സ്വന്തം സ്വത്തിനെ പുച്ഛിക്കാനും പരിഹസിക്കാനും രാഷ്ട്രങ്ങൾക്കിടയിൽ ഇട്ടുകൊടുക്കരുതേ. ‘അവരുടെ ദൈവം എവിടെ?’ എന്നു രാഷ്ട്രങ്ങളുടെ ഇടയിൽ ജനങ്ങൾ പറയാതിരിക്കട്ടെ!”

യഹോവ ദേശം പുനഃസ്ഥാപിക്കും

18അപ്പോൾ യഹോവ തന്റെ ദേശത്തിനുവേണ്ടി തീവ്രമായ താല്പര്യമുള്ളവനായി. അവൻ തന്റെ ജനത്തോടു കനിവുണ്ടായിരുന്നു.

19പിന്നെ യഹോവ തന്റെ ജനത്തോടു ഇങ്ങനെ പറഞ്ഞു, “ഞാൻ നിങ്ങൾക്കായി ധാന്യവും പൂതുമ്പിത്തും ഒലിവെണ്ണയും കൊടുത്തയയ്ക്കുന്നു. അതു കൊണ്ട് നിങ്ങൾക്കു നിറയും. രാഷ്ട്രങ്ങൾക്കിടയിൽ നിങ്ങളെ നിന്ദിക്കാൻ ഇനി ഒരിക്കലും ഞാൻ ഇടവരുത്തുകയുമില്ല.

20വടക്കുനിന്നുള്ളവരെ നിങ്ങളിൽനിന്നു വളരെ അകലത്തേക്കു ഞാൻ അയയ്ക്കും. വരണ്ട് വിജനമായ ഒരിടത്തേക്കു ഞാൻ അവരെ ആട്ടിക്കളയും. അവരിൽ ചിലർ കിഴക്കൻകടലിലും ചിലർ പടിഞ്ഞാറൻകടലിലും പോകും. അവർ അത്രമാത്രം ഭീകരക്രത്യങ്ങൾ ചെയ്തു. എന്നാലവർ ചത്തഴുകിയ വസ്തുപോലെയാകും. ഭയങ്കരമായ നാറ്റം അവിടെയുണ്ടാവുകയും ചെയ്യും.

ദേശം വീണ്ടും പുതുക്കപ്പെടും

21ദേശമേ, ഭയപ്പെടാതെ. യഹോവ വൻകാര്യങ്ങൾ ചെയ്തിട്ടുള്ളതു കാരണം ആഹ്ലാദിക്കുകയും ആഘോഷിക്കുകയും ചെയ്യുക.

22വനശൃംഗങ്ങളെ, ഭയപ്പെടാതെ. കാരണം, മരുഭൂമിയിലെ മേച്ചിൽപ്പുറങ്ങൾ പച്ചവെക്കും. മരംകായണിയും. അത്തിമരവും മുന്തിരിവള്ളിയും ഏറ്റവുംനല്ല വിളവുതരും.

23സീയോൻമക്കളേ, നിങ്ങളുടെ ദൈവമായ യഹോവയിൽ ആഹ്ലാദിക്കുകയും ആനന്ദിക്കുകയും ചെയ്യുക. കാരണം, തന്റെ വിശ്വസ്തതയ്ക്കുള്ള അടയാളമായി അവൻ നിങ്ങൾക്ക് മുൻമഴയും പിൻമഴയും പെയ്യിച്ചുതരും.

24നിങ്ങളുടെ മെതിക്കളങ്ങൾ ധാന്യം കൊണ്ടു നിറയും. വീപ്പുകൾ പൂതുമ്പിത്തും ഒലിവെണ്ണയുംകൊണ്ടു കവിയും.

25“ഞാൻ നിങ്ങൾക്കെതിരെ അയച്ച മഹാസൈന്യമായി കൂട്ടത്തോടെവരുന്ന വെട്ടുക്കിളിയും ചാടുന്നവെട്ടുക്കിളിയും നശിപ്പിക്കുന്നവെട്ടുക്കിളിയും നൂറുകുന്നവെട്ടുക്കിളിയും

തിന്നു തീർത്ത വിളവുകളുടെ കൊല്ലങ്ങൾ നിങ്ങൾക്കു നികത്തിത്തരും.

26നിങ്ങൾ വിണ്ടും വീണ്ടും തിന്നു മതിവരികയും നിങ്ങൾക്കുവേണ്ടി അത്ഭുതങ്ങൾ പ്രവർത്തിച്ചു, നിങ്ങളുടെ ദൈവമായ, യഹോവയുടെ നാമത്തെ വാഴ്ത്തുകയും ചെയ്യും. യഹോവ പറയുന്നു, “എന്റെ ജനം ഇനി ഒരിക്കലും നിന്ദിക്കപ്പെടുകയില്ല.

27ഞാൻ യിസ്രായേലിലാണു പാർക്കുന്നതെന്നും ഞാനാണ് നിങ്ങളുടെ ദൈവമായ യഹോവയെന്നും ഞാനല്ലാതെ വേറൊരു ദൈവമില്ലെന്നും നിങ്ങളറിവും. എന്റെ ജനം ഇനി ഒരിക്കലും നിന്ദിക്കപ്പെടുകയുമില്ല.

ദൈവം അവന്റെ ആത്മാവിനെ എല്ലാ ജനങ്ങൾക്കും കൊടുക്കും

28“അതിനുശേഷം ഞാൻ എന്റെ ആത്മാവിനെ എല്ലാവരുടെയുംമേൽ പകരും. അപ്പോൾ നിങ്ങളുടെ പുത്രന്മാരും പുത്രിമാരും പ്രവചിക്കും. നിങ്ങളുടെ വൃദ്ധന്മാർക്ക് സ്വപ്നങ്ങളുണ്ടാകും, നിങ്ങളുടെ യുവാക്കൾക്ക് ദർശനങ്ങളുണ്ടാകും.

29നിങ്ങളുടെ ദാസന്മാരുടെയും ദാസികളുടെയും മേൽപോലും ഞാൻ ആ ദിവസങ്ങളിൽ എന്റെ ആത്മാവിനെ പകരും.

30ഞാൻ ആകാശത്തും ഭൂമിയിലും അതിശയകരമായ അടയാളങ്ങൾ കാണിക്കും. ചോരയും തീയും പുകത്തൂണും ഉണ്ടാവും.

31ഗംഭീരവും ഭയങ്കരവുമായ യഹോവയുടെ ആ ദിവസം വരുന്നതിനുമുമ്പുതന്നെ, സൂര്യൻ ഇരുട്ടായും ചന്ദ്രൻ ചോരയായും മാറിപ്പോകും.”

32എന്നാൽ യഹോവയുടെ നാമം വിളിച്ചുപേക്ഷിക്കുന്ന സകലരും രക്ഷിക്കപ്പെടും, കാരണം, യഹോവ അരുളിച്ചെയ്തതുപോലെ സീയോൻ മലയിലും യെരൂശലേമിലും ശേഷിച്ചവരുണ്ടാകും. യഹോവ വിളിക്കുന്നവർ തിരികെവരും.

യെഹൂദയുടെ ശത്രുക്കളെ ശിക്ഷിക്കുമെന്നു യഹോവ വാക്കു കൊടുക്കുന്നു

3“പ്രവാസത്തിലുള്ള യെഹൂദയിലെയും യെരൂശലേമിലെയും ജനങ്ങളെ ഞാൻ മടക്കിക്കൊണ്ടു വരുന്ന, ആ ദിവസങ്ങളിലും ആ സമയത്തും സത്യമായും

2എല്ലാ രാഷ്ട്രങ്ങളെയും ഞാൻ ഒത്തുകൂട്ടും. അവരെ യഹോശാഫാത്ത് താഴ്വരയിലേക്കു ഞാൻ വരുത്തും. അവിടെവെച്ച് എന്റെ ജനത്തിനും എന്റെ മുതലാവകാശമായ യിസ്രായേലിനും വേണ്ടി, അവരെ അവർ അർഹിക്കും. വിധം ഞാൻ ശിക്ഷിക്കും. കാരണം, അവർ എന്റെ ജനത്തെ രാഷ്ട്രങ്ങൾക്കിടയിൽ ചിതറിക്കുകയും എന്റെ ദേശത്തെ തങ്ങൾക്കിടയിൽ പങ്കുവെയ്ക്കുകയും ചെയ്തിരിക്കുന്നു. 3അവർ എന്റെ ജനത്തിനുവേണ്ടി നറുക്കിട്ടിരിക്കുന്നു. അവർ ഒരു വേശ്യയെ വാങ്ങുന്നതിന് ഒരു ആൺ കുട്ടിയെ കൊടുക്കുകയും തങ്ങൾ കുട്ടിച്ചവീഞ്ഞിനുവേണ്ടി ഒരു പെൺകുട്ടിയെ വിൽക്കുകയും ചെയ്തിരിക്കുന്നു.

4“സോദേ, സീദോനേ, ഫെലിസ്ത്യദേശങ്ങളേ, എന്റെ നേരെ നിങ്ങളുടെ ഉദ്ദേശങ്ങളെന്തായിരുന്നു? എന്തിനോവേണ്ടി നിങ്ങളെന്നോടു പകരംവീട്ടുകയായിരുന്നോ? അതോ എന്നെ വ്രണപ്പെടുത്താൻവേണ്ടി വല്ലതും ചെയ്യുകയായിരുന്നോ? നിങ്ങളുടെ പ്രവൃത്തികൾ ക്ഷണം കൊണ്ടും അതിവേഗത്തിലും തിരിച്ച് നിങ്ങളു

ടെ തലമേൽത്തന്നെ ഞാൻ വരുത്തും. 5എന്റെ വെള്ളിയും എന്റെ സ്വർണ്ണവും നിങ്ങൾ എടുത്തിരിക്കുന്നു, എന്റെ ഏറ്റവും ശ്രേഷ്ഠമായ സ്വത്തുക്കൾ നിങ്ങൾ എടുത്ത് നിങ്ങളുടെ ആലയങ്ങളിൽ വെച്ചിരിക്കുന്നു. 6“യെഹൂദയിലേയും യെരൂശലേമിലെയും ജനങ്ങളെ അവരുടെ ദേശത്തിൽനിന്നു ദൂരെ ആക്കേണ്ടതിനായി നിങ്ങൾ ഗ്രീക്കുകാർക്കു വിറ്റുകളഞ്ഞിരിക്കുന്നു. 7അവരെ വിറ്റുകളഞ്ഞ സ്ഥലങ്ങളിൽനിന്നു ഞാൻ അവരെ ഉണർത്തുകയാണ്. എന്നിട്ട് നിങ്ങളുടെ പ്രതികീടകൾ മടക്കി നിങ്ങളുടെ തലമേൽത്തന്നെ ഞാൻ വരുത്തും. 8നിങ്ങളുടെ പുത്രന്മാരെയും പുത്രിമാരെയും യെഹൂദയിലെ ജനങ്ങൾക്ക് ഞാൻ വിൽക്കും, അവർ അവരെ അതിദൂരെയുള്ള ശെബായർക്കു വിൽക്കും.” ഇത് സംഭവിക്കും, യഹോവ ഇങ്ങനെയാണു അരുളിച്ചെയ്തത്

യുദ്ധത്തിനൊരുങ്ങുക

9രാഷ്ട്രങ്ങളുടെ ഇടയിൽ ഇതു പ്രഖ്യാപിക്കുക: യുദ്ധത്തിനായി നിങ്ങളെത്തന്നെ ഒരുക്കിക്കൊള്ളുക! ധൈര്യശാലികളായ യോദ്ധാക്കളെ ഉണർത്തുക! സകലപോരാളികളും അടുത്തുവരട്ടെ.

10നിങ്ങളുടെ കലപുകൾ അടിച്ചു വാളുകളാക്കുക, നിങ്ങളുടെ അരിവാളുകൾ അടിച്ചു കുന്നങ്ങളാക്കുക. “ഞാനൊരു ബലമുള്ള പോരാളിയാണ്” എന്നു ദുർബ്ബലൻ പറയട്ടെ.

11ചുറ്റുമുള്ള സകലരാഷ്ട്രങ്ങളുമേ, വേഗം വരികയും അവിടെ കൂട്ടുകൂടുകയും ചെയ്യുക. യഹോവേ, നിന്റെ യോദ്ധാക്കളെ കൂട്ടിവരുത്തേണമേ!

12രാഷ്ട്രങ്ങൾ ജാഗരൂകരാക്കപ്പെടുകയും യഹോശാഫാത്ത് താഴ്വരയിലേക്കു ആക്രമണത്തിനു മുന്നേറുകയും ചെയ്യട്ടെ. കാരണം ചുറ്റുമുള്ള സകലരാഷ്ട്രങ്ങളെയും ന്യായവിചാരണ ചെയ്യാൻ അവിടെ ഞാൻ ഇരിക്കും.

13അരിവാൾ വീശുക കാരണം വിളവു കൊയ്ത്തിനു പാകമായിരിക്കുന്നു. വന്നുചവിട്ടുക, കാരണം വീഞ്ഞുചക്ക് നിറഞ്ഞിരിക്കുന്നു. തൊട്ടികൾ കവിഞ്ഞൊഴുകുകയാണ്, കാരണം അവരുടെ ദുഷ്ടത വലുതാണ്.

14വിധിയുടെ താഴ്വരയിൽ ആൾക്കൂട്ടത്തിനു മേൽ ആൾക്കൂട്ടമുണ്ട്. വിധിയുടെ താഴ്വരയിൽ യഹോവയുടെ പ്രത്യേകദിവസം അടുത്തുപോയി. 15സൂര്യനും ചന്ദ്രനും ഇരുണ്ടുപോകും. നക്ഷത്രങ്ങൾ പ്രകാശിക്കാതാവും.

16യഹോവയായ ദൈവം സീയോനിൽനിന്നു ഗർജ്ജിക്കും, അവൻ യെരൂശലേമിൽനിന്നു അലറും. ആകാശവും ഭൂമിയും നടുങ്ങും. എന്നാൽ തന്റെ ജനത്തിന് യഹോവയായ ദൈവം ഒരു രക്ഷാസ്ഥാനവും യിസ്രായേൽമക്കൾക്ക് ഒരു കോട്ടയുമായിരിക്കും.

17“എന്റെ വിശുദ്ധപർവ്വതമായ സീയോനിൽപാർക്കുന്ന നിങ്ങളുടെ ദൈവമായ യഹോവ, ഞാനാണെന്നു അപ്പോൾ നിങ്ങൾ അറിയും. യെരൂശലേം വിശുദ്ധമായിത്തീരും. അന്യജനങ്ങൾ ഇനിമേൽ ആ പട്ടണത്തിലൂടെ കടന്നു പോകുകയുമില്ല.

യെഹൂദജനതയ്ക്കു ഒരു പുതുജീവൻ വാഗ്ദാനം ചെയ്യുന്നു

18“ആ ദിവസം പർവ്വതങ്ങൾ മധുരമുള്ള മൂന്തിരിനീരു ചുരത്തും. കുന്നുകൾ പാൽ ഒഴു

കും. യെഹൂദയിലെ സകല ഉണങ്ങിയനദികളിലും വെള്ളമൊഴുകും. യഹോവയുടെ ആലയത്തിൽനിന്നു ഒരു ഉറവ പുറപ്പെട്ട് അക്ഷേഷ്യാ താഴ്വരയ്ക്ക് വെള്ളം കൊടുക്കും.

19യെഹൂദമക്കളോടു കൂരത കാട്ടുകയും അവരുടെ മണ്ണിൽ നിഷ്കളങ്കരത്വം വീഴ്ത്തുകയും ചെയ്കയാൽ ഇജിപ്ത് ഒരു മരുഭൂമി ആയി

പ്പോകും എദോം ജനശൂന്യമായ ഒരു പാഴ്ഭൂമി ആയിപ്പോകും.

20യെഹൂദയിലാകട്ടെ ശാശ്വതമായി ജനവാസമുണ്ടാകും. യെരൂശലേമിൽ തലമുറതലമുറയായി ജനവാസമുണ്ടാകും.

21അവർ എന്റെ ജനത്തെ കൊന്നതിനാൽ ഞാനവരെ ശിക്ഷിക്കും!” യഹോവയായ ദൈവം സീയോനിൽ വസിക്കും!

License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>